



Parroċċa Qalb Bla Tebġha Ta' Marija BURMARRAD

Tel: 21573045/ Fax:21578118

www.parroċċaburmarrad.com

email:kappillan@parroccaburmarrad.com

LEHEN IL-PARROĊĊA - Marzu 2012 - Nru. 353

Gheżież,

Ninsabu fi żmien ir-Randan. Huma erbġhin jum li jwassluna flimkien mal-Knisja Universali biex infakkru l-Passjoni, il-Mewt u l-Qawmien ta' Kristu: Alla li sar bniedem għalina biex ikun jista' jbati u jmut, għax bħala Alla ma setax ibati u jmut. Minn hawn ahna nibdew nindunaw kemm ahna prezzjużi għaliH.

Ma kinitx hafifa għal Ġesu' li bħala bniedem jagħmel ir-rieda tal-Missier. Ġesu' beża' u tkexkex bil-ħsieb tal-mewt li kellu jgħaddi minnha, u fil-Ġetsemani narawh inizzel rasu għar-Rieda ta' Missieru. Ġesu' kien iħobb imur jitlob fil-Ġetsemani, iżda hawnhekk sewwed qalbu, u beża' meta hass il-mewt quddiemu. Tassew li Ġesu' kien jaf li kellu jbati u jmut għall-bnedmin, imma l-ħsieb tal-mewt ibeżża'. F'din is-sitwazzjoni li Ġesu' sab ruħu, huwa talab b'wiċċu fl-art b'sinjal ta' umilta'. Il-Missier ma' ħelsux minn dik it-tbatija, imma bħala bniedem baġtlu anġlu biex ifarrġu.

Mela li Ġesu' jagħmel ir-rieda ta' Missieru ma kinitx hafifa, anzi kienet iebesha hafna. Lanqas ma hi hafifa li ahna nagħmlu r-rieda ta' Missierna tas-Sema, anzi iebesha, għax trid tmur kontra r-rieda tiegħek biex tagħmel dik tal-Missier.

Ejjew mela f'dan iż-żmien tar-Randan inwarrbu r-rieda tagħna billi nrażżnu l-ġibdiet ħżiena kollha tagħna biex nagħmlu dak li jitlob minna l-Missier, billi ngħixu l-Kmandamenti. Ġesu' talab u baqa' jitlob bil-ħegġa u baxxa rasu għar-Rieda tal-Missier. ***Jien u int, x'ser nagħmlu?***

Tkunu mbierkin!

P. Joseph Mamo ofm Conv. - Kappillan

Hsieb Spiritwali

II-Beatu Ġwanni Pawlu 11 – II-Vokazzjoni

Meta fl-1938 Karol Wojtyła ħalla Wadowice ma' missieru biex mar Krokow, hemmhekk huwa daħal l-universita', waqt li ħadem ta' librar voluntier u kellu jidħol bilfors jagħmel taħriġ militari, għalkemm dejjem irrifjuta li jispara armi. Hawnhekk beda wkoll jaħdem fi gruppi teatrali u jikteb id-drammi. Kellu talent kbir għall-lingwi, tant li tgħallem numru sew ta' lingwi barranin, li xi tmienja minnhom kien juża meta mbagħad sar Papa.

Fl-1939, sentejn qabel miet missieru, in-Nazi daħlu jokkupaw il-Polonja, għalqu l-universita' li kien jattendi, arrestaw lil professuri kollha u jew qatluhom jew bagħtuhom fil-kampijiet. L-irġiel kollha li kienu b'saħħithom ġew sfurzati jaħdmu, u bejn l-1940 u l-1944 Karol ħadem bħala messaġġier għal restaurant, bħala ħaddiem ġo minjiera tal-ġebel u ġo fabbrika tal-kimiċi. Dan għamlu biex jevita li jkun deportat lejn il-Ġermanja. Karol kien imnikket wisq jara lil pajjiżu okkupat għal darb'oħra. Wara l-mewt ta' missieru, beda jaħseb sew dwar is-saċerdozju.

Huwa qal hekk- *'Il-vokazzjoni saċerdotali tiegħi waslet għall-kobor sħiħ tagħha fi żmien it-tieni gwerra dinjija, fi żmien l-okkupazzjoni Nazista ta' pajjiżi. Żgur li fil-pjan ta'Alla xejn ma jsir bla ħsieb. Dak li nista' ngħid hu li t-traġedja tal-gwerra tat sura partikulari lill-proċess tal-kobor sħiħ tiegħi fl-għażla ta' ħajti. Quddiem id-deni kollu li kien qed jinxtered, u quddiem il-ħruxija tal-gwerra, bdejt nara dejjem aktar ċar xi jfisser is-saċerdozju u xi tfisser il-missjoni tiegħu fid-dinja.'* F'Ottubru 1942, mar iħabbat il-bieb tal-palazz tal-Arcisqof ta' Krakow, u staqsa biex jibda jistudja għas-saċerdozju. Malajr beda l-kors fis-seminarju sigriet li l-Arcisqof Adam Stefan Sapieha kien qiegħed imexxi taħt l-art.

Dan l-istess Arcisqof kien żar l-iskola ta' Karol meta Karol kien għadu tifel fis-sekondarja. Karol kien ġie magħżul biex jagħmillu d-diskors ta' merħba. L-Arcisqof tant kien għoġbu d-diskors illi kien staqsa lil kappillan jekk dak il-ġuvnott kienx imħajjar isir saċerdot.

Imma kienu qalulu li Karol kellu qalbu marbuta mat-teatru u r-reċtar.

Fi Frar 1944, Karol gie mtajjar minn trakk mimli suldati Germaniżi.

Dam l-isptar xi ġimagħtejn biex fieq minn concussion qawwija u spalla mwegġgħa. Dan l-aċċident u l-fatt li salva minnu qishom ikkonfermawlu l-vokazzjoni tiegħu.



Fl-1945 il-Germaniżi ħarbu minn Krakow, u l-istudenti seminaristi reġgħu dañlu fis-seminarju meqrud. Karol u wieħed minn sħabu s-seminaristi offrew li jagħmlu biċċa xogħol li ħadd ma ried jagħmilha – inadddu t-toilets mill-ħmieġ li kien ilu jingemgħa s-snin. Karol salva wkoll tfajla Lhudija li ħarbet minn kamp tax-xogħol Nażist. Fil-fatt huwa iprotegħa diversi Lhud Pollakki mill-kefrija tan-Nażisti. Il-kuntatt mal-Lhud kien ilu hemm – meta kien tifel u fl-iskola kienu jorganizzaw partiti tal-futboll bejn il-Kattoliċi u l-Lhud, Karol kien sikwit jagħżel li jilgħab man-naħa tal-Lhud, li kienu dejjem f'minoranza. Darba, ħabib Lhudi ta' Karol, Jerzy Kluger, sar jaf li kien se jkun fl-istess klassi ma' Karol fis-sena skolastika li jmiss. Ried imur jagħti l-añbar lil Karol, li iżda kien qiegħed abbati waqt il-quddiesa. Il-Lhudi dañal fil-knisja, fost il-ħars ikrah ta' wħud mill-Pollakki preżenti, u stenna lil ħabibu joñroġ. Meta kellmu u qallu li kien hemm min ma riedx Lhudi fil-knisja, Karol wiegħeb: *'Għaliex? Añna mhux ilkoll ulied Alla?'*

Dan l-artiklu huwa t-tielet wieħed minn sensiela li għandna dwar il-Beatu Gwanni Pawlu 11.....inkomplu xahar ieħor

Hajja u Hidma

Il-Ġimgha 2 Inġeddu l-Konsagrazzjoni tagħna lil Qalb ta' Ġesu'.
Fis-7.30pm – Eżerċizzi għaż-Żgħażaġh tal-Parroċċa fiċ-Ċentru Parrokkjali.

Is-Sibt 3 Bejn l-10.00am u nofs in-nhar il-Librerija fiċ-Ċentru Parrokkjali tkun miftuħa. Fil-5.15pm tibda l-Adorazzjoni fil-Knisja flokkażjoni tal-Ewwel Sibt tax-xahar f'għieh il-Qalb Bla Tebġha ta' Marija.

Il-Hadd 4 Fis-1.30pm tluq għall-Għolja tas-Salib fis-Siġġiewi fejn issir il-Via Sagra. Min jixtieq jattendi jhalli ismu fis-sagristija.

It-Tnejn 5 Fl-4.30pm Bidu tal-Eżerċizzi għat-Tfal tad-Duttrina fiċ-Ċentru Parrokkjali. Imexxi Bro.Etienne Gilson ofm.Conv.
Fis-7.00pm Bidu tal-Eżerċizzi għall-Mizzewġin fil-Parroċċa, minn Mons.Louis Camilleri, Ex-Direttur tal-Moviment ta' Kana.

Il-Hamis 8 75 sena mit-Twaqqif tal-MUSEUM bniet f'Burmarrad. 6.15pm Quddiesa ta' ringrazzjament fil-Knisja Parrokkjali u gabra fil-quddiesa b'risq il-Mużew. Il-ġenituri u t-tfal mistednin jattendu.

Il-Ġimgha 9 Fis-7.30pm Eżerċizzi għaż-Żgħażaġh tal-Parroċċa fiċ-Ċentru Parrokkjali.

Il-Hadd 11 Fl-10.30am laqgħa tal-Gruppi Familji Nsara f' iċ-Ċentru Parrokkjali.

It-Tnejn 12 Fis-6.15pm fil-Quddiesa jsiru l-Eżerċizzi ta' Kulhadd, bi hsieb wara l-Vangelu minn P.Antoine Apap ofm.Conv..

Il-Ġimgha 16 7.30pm Eżerċizzi għaż-Żgħażaġh tal-Parroċċa fiċ-Ċentru Parrokkjali.

Is-Sibt 17 u l-Hadd 18

F'dan il-WeekEnd ikunu fostna s-Seminaristi tal-Arċidjoċesi ta' Malta fejn issir il-gabra għas-Seminarju li ssir f'dan iż-żmien tar-Randan.

It-Tnejn 19 Solennita' tal-Patrijarka San Ġużepp.

L-Erbgha 21 Fit-8.30am Tluq minn hdejn il-Parroċċa għar-Redentur tal-Isla. Min jixtieq jattendi jhalli ismu fis-sagristija.

Fl-4.30pm fiċ-Ċentru Parrokkjali ssir it-Tieni Laqgħa għall-ġenituri li t-tfal tagħhom ser jagħmlu l-Ewwel Tqarbina.

Illum ukoll issir l-Ewwel Qrara tat-Tfal tal-Preċett fl-istess Ċentru Parrokkjali.

Il-Ġimgħa 23 7.00pm It-Tieni Laqgħa għall-ġenituri li t-Tfal tagħhom ser jirċievu l-Grizma tal-Isqof, fiċ-Ċentru Parrokkjali.

Is-Sibt 24 Fis-7.00pm jittellgħa d-Dramm tal-Passjoni, bl-isem L-Għuda, miż-Żgħażaġh tal-Parroċċa fil-Knisja Parrokkjali.

Infakkru li matul dan il-lejl naqilbu għall-hin tas-sajf.

Il-Hadd 25 Fis-7.30pm Tluq għal gżira t'Għawdex. Malli naslu, nibdew il-Via Sagra lejn l-Għolja ta' Ghammar. Kif tispiċċa l-Via Sagra, tiġi ċelebrata quddiesa. Niġu lura fil-għaxija.

Infakkru li mill-lum il-quddiesa ta' fil-għaxija tibda tkun fis -7.00pm sakemm nergħu lura għall-hin tax-xitwa.

It-Tlieta 27 Fis-6.00pm tibda l-Adorazzjoni tal-Hniena Divina fil-Knisja Parrokkjali.

L-Erbgha 28 Fil-5.30pm Quddiesa għat-tfal tad-Duttrina fil-Knisja Parrokkjali. It-tfal huma mhegġa biex iġibu l-Karus tas-Sagrificċju sabiex jingħata fl-offerti lid-Direttur tad-Dar tal-Providenza.

Il-Ġimgħa 30 Jum id-Duluri. Ara l-programm fl-aħhar pagna.

Is-Sibt 31 u l-Hadd 1

Issir il-ġabra b'risq il-parroċċa tagħna.

F'dan il-weekend ikollna wkoll il-Bazaar tal-Ghid.

75 sena ta' Hidma

Gheziez parručani ta' Burmarrad, nixtiqkom tiferhu magħna membri bniet tas-soċjeta tal-Museum, li Alla għoġbu jinqeda bina tul dawn il 75 sena permezz tat-tagħlim nistrani lill-kbar u liż-żgħar.

Il-Museum f' Burmarrad beda jaqdi l-missjoni ta' tagħlim fit-8 ta' Marzu 1937, jiġifieri 30 sena wara li nfetah l-ewwel qasam minn Dun Ġoġ fil-Hamrun San Ġoġ Preca ġie tlett darbiet jippriedka fis-sajda f' Burmarrad. Fit-18 ta' April 1939, hu żar il-qasam u bierku. Il-membri bniet kienu numerużi. Uħud minnhom haddnu l-vokazzjoni religjuża u oħrajn iżżewwġu.

Bejn Marzu ta' l-1941 u l-15ta' April ta' l-1955, il-qasam fil-ghodu serva ta' skola, u għat-tagħlim tad-duttrina għal wara nofs-in-nhar.

Ma ninsewx li l-knisja f' Burmarrad inbniet għoxrin sena wara l-ftuħ tal-qasam. L-altar li għandna fil-qasam intuża mill-knisja għall-ewwel Quddiesa fis-6 ta' Marzu 1958 u baqa' jintuża sal 1963.

Il-qasam kien onorat bil-vista ta' Dun Ġoġ Preca fl-1939, ta' l-Isqof Mikiel Gonzi fis-sitta ta' Jannar 1947. Fil-vista Pastoral ta' l-2001 kellna ż-żjara ta' Mons. Annettu Depasquale fid-29 ta' Novembru, fil-waqt li fil-vista Pastoral ta' 2010, kellna lill-Arcisqof Pawlu Cremona li żar il-qasam fil-25 ta' Frar.

Illum il-membri li jattendu huma f'it. Magħna għandna katekisti generużi li qed jagħtu s-sehem tagħhom fit-tagħlim. Itolbu magħna biex żagħżagħ iwieġbu għal din is-sejha Museumina u jingħaqdu mas-soċjeta tal-Museum biex Kristu jkun magħruf u maħbub.

Il-Paċi magħkom,
Is-superjura u l-membri.

FORMAZZJONI TAGĦNA U TA' ULIEDNA

Jien kif qed insuqu l-vapur tal-hajja tiegħi?

Għalkemm għadda fuq xahar mill-incident tal-Costa Concordia, u għalkemm ktibt xi riflessjonijiet dwar din is-sitwazzjoni ix-xahar l-iehor, jiena dan l-incident hassibni hafna u bqajt nirrifletti fuqu. Hsibt li nerga' naqsam dawn il-hsibijiet magħkom għax nahseb li lkoll għandna x'nitgħallmu minn din is-sitwazzjoni.

Laqtini hafna l-attitudni tal-kaptan tal-vapur, li kellu rwol importanti hafna f'din it-traġedja. L-ewwel nett kien bi sfida jew ċajta, sejhilha li trid, illi għamel ma shabu li sehħ dan kollu. Kif għedna x-xahar l-iehor dan żgur qatt ma basar illi dan kien se jkun ir-rizultat ta' din iċ-ċajta, izda l-affarijiet qabel trid tarahom, aktar u aktar meta bħal dan il-Kaptan tkun qed iġġorr ir-responsabbilta' mhux tiegħek biss izda ta' hafna oħrajn ukoll. Issa għalxejn jgħid 'x'biċċa gratli'; għalxejn jgħid 'x'fettilli?'. Issa tard wisq. Il-konsegwenzi ta' dak li nagħmlu qabel irridu nqisuhom. U dan japplika wkoll għalina, kif ukoll għal dak li qed nippruvaw nġaddu u nġhallmu lil uliedna. Illum donnu qed ngħixu f'soċjeta' fejn huwa aċċettabbli li l-ewwel infattarha mbagħad nara wara. Spiċċa ż-żmien fejn l-ulied ma jagħmlux xi haġa għax jibzghu minn dak li ser jgħidulhom il-ġenituri tagħhom; u propju għalhekk nemmen li sar aktar importanti li lil uliedna nġhallmuhom iqisu mitt darba u jaqtgħu darba; irridu nuruhom illi kull deċizzjoni li jieħdu fil-hajja tagħhom fiha konsegwenzi u dawn il-konsegwenzi hafna drabi ma jirrigwardjawx lilhom infushom biss izda lil haddiehor ukoll.

iebsa u s-supervja ta' dan il-Kaptan. Meta nduna x'gara hu ma talabx l-għajjnuna mill-ewwel; prova jsolvi l-problema waħdu – forsi haseb li b'hekk ma jaqax għaċ-ċajt. Kien hemm ukoll punt meta gie mistoqsi mill-awtoritajiet tal-port jekk kellhom bżonn l-għajjnuna izda hu qallhom li kollox kien taħt kontroll u kull ma kien hemm kien 'blackout'. U r-rizultat ta' dan kien li ntilfu diversi hajjiet! Meta smajt din il-biċċa hassejtni rrabjata hafna għal dan il-Kaptan. Biex min għalih isalva wiċċu qatel dawk in-nies kollha. Ahseb u ara l-membri tal-familji ta' dawk li tilfu hajjithom x'hassew!

Izda ftakart ukoll f'dawk id-drabi meta jien ukoll ġibt ruħi bl-istess mod kif ġab ruħu dan il-Kaptan. Ftakart f'dawk id-drabi meta biex nagħmel ta' rasi, biex ma ndurx għand l-oħrajn għall-għajjnuna bqajt għaddejja, bqajt ngħid li m'għandi bżonn lil hadd. Min jaf kemm nagħmlu hekk anki fil-hajja tagħna spiritwali. Inkunu nafu li maħniex nitolbu bizzejjed, inkunu nafu li qed inkaxkru saqajna f'dak li jirrigwardja l-fidi tagħna, izda ma ndurux għand xi hadd għall-għajjnuna; nibqgħu nahsbu li nistgħu naslu wehedna. Jew meta jkollna problemi fir-relazzjonijiet tagħna ma' l-oħrajn – nibqgħu nimmaginaw li l-problemi se jissolvew wehedhom u jkun hemm drabi meta l-għajjnuna tkun biss pass il-bogħod, kif kienet għal dan il-Kaptan!

Daniella Zerafa

Tajjed Tkun Taf

- ❖ Il-Via Sagra tibda tkun flok it-Talba tar-Rużarju kull nhar ta' Tnejn, Erbgħa u Ġimgħa.
- ❖ Wara l-assenza tal-Power Point fil-Quddies tal-Ħdud, minħabba li kien għad ma kellniex apparat, issa għandna Laptop mogħti minn benefattur u projector li inxtara bil-prezz ta' 355euro. Jekk hawn xi benefatturi li jixtiequ jgħinu biex jifhallas il-projector, jagħtu d-donazzjoni lil Kappillan.
- ❖ Fiċ-Ċentru Parrokkjali għadu kemm ġie stallat ukoll TV u CD Player għall-użu tal-laqqgħat. Dawn ġew jiswew 750 euro. Kull donazzjoni biex jifhallas dan l-apparat tingħata lil Kappillan.
- ❖ 31 ta' Marzu u 1 t'April 2012 – Bazaar tal-Għid fejn issibu Figolli u Pjanti u diversi oġġetti oħra.
- ❖ Nhar it-Tnejn 2 t'April 2012, se ssir l-Ikła Lhudija fiċ-Ċentru Parrokkjali fit-8.00pm. Niżżlu isimkom fis-sagristija.
- ❖ Nhar l-Erbgħa 4 t'April 2012, se ssir il-Via Sagra Djoċesana mmexxija minn Mons.Arcisqof. Jekk tixtieq tattendi ħalli ismek fis-sagristija.
- ❖ Nhar il-ĦADD il-PALM it-Tfal huma mħegġa jilbsu ta' tfal Lhud għal funzjoni li tibda fit-8.15am fuq iz-zuntier tal-Knisja. Għall-ilbies kellmu lis-Superjura Carmen Xuereb. Tħallux għall-aħħar